



துணை முதலமைச்சர் உதயநிதி ஸ்டாலின் அவர்கள் நேற்று (18.8.2025) இராயபுரம் மண்டலம் போஜராஜன் நகரில் 30.13 கோடி ரூபாய் மதிப்பீட்டில் கட்டப்பட்டுள்ள வாகனச் சுரங்க பாதை யின் கீழ் 30.13 கோடி ரூபாய் மதிப்பீட்டில் தொடங்கப்பட்டது.

வடசென்னை மக்களின் நீண்டநாள் கோரிக்கை நிறைவேறியது!

போஜராஜன் நகரில் ரூ.30.13 கோடியில் சுரங்கப்பாதை!

துணை முதலமைச்சர் உதயநிதி ஸ்டாலின் திறந்து வைத்தார்!

சென்னை, ஆக. 19 – துணை முதலமைச்சர் உதயநிதி ஸ்டாலின் அவர்கள் நேற்று (18.8.2025) இராயபுரம் மண்டலம் போஜராஜன் நகரில் 30.13 கோடி ரூபாய் மதிப்பீட்டில் கட்டப்பட்டுள்ள வாகனச் சுரங்க பாதை யினை திறந்து வைத்து பார்வை மிட்டார்.

வடசென்னை கொடுக்குப்பேட்டை பகுதியில் உள்ள போஜராஜன் நகர் மூன்று புறமும் இரயில்வே இருப்புப் பாதை யினால் சூழப்பட்டுள்ளதால், இப்பகுதியில் உள்ள பொதுமக்கள் ரயில்வே சந்திப்பு கடவின் மூலமே வெளியே செல்ல முடியும்.

மேலும் அவசர காலங்களில் அவர்களால் வெளியே செல்வது மிகவும் சிரமமாக இருந்தது. எனவே இங்கு வசிக்கும் பொதுமக்கள் உள்ளிட்ட வடசென்னைப் பகுதி பொதுமக்களின் நீண்டநாள் கோரிக்கையான போஜராஜன் நகரில் வரையறுக்கப் பட்ட வாகன சுரங்கப்பாதை (LIMITED

USE SUBWAY) அமைக்கும் பணி கடந்த 2023 ஆம் ஆண்டு பெருநகர சென்னை மாநகராட்சி மூலதன நிதியின் கீழ் 30.13 கோடி ரூபாய் மதிப்பீட்டில் தொடங்கப்பட்டது.

இச்சுரங்கப்பாதையின் நீளம் 207மீட்டர் (இரயில்வே பகுதி 37 மீட்டர் உட்பட), அகலம் 6 மீட்டர் ஆகும். மேலும், மழைக் காலங்களில் மழை நீரை வெளியேற்ற ஒரு நீர் சேகரிக்கும் கிணறு, 85HP திறன் கொண்ட மோட்டார் பம்புகள் மற்றும் ஒரு ஜெனரேட்டர் நிறுவப்பட்டுள்ளன.

1 லட்சம் மக்கள் பயன்படுவார்!
இப்பணியின் மூலம் போஜராஜன் நகர், சீனிவாசன் நகர் மற்றும் மின் மாட்டன் சிட்டி ஆகிய பகுதிகளில் வசிக்கும் சுமார் ஒரு லட்சம் பொது மக்கள் பயன் பெறுவார்கள்.

மேலும், போஜராஜன் நகர் வாகனச் சுரங்கப்பாதையினை யொட்டி 1.41 கோடி ரூபாய் மதிப்பீட்டில் அமைக்கப்பட்டுள்ள குழந்தைகள் விளையாட்டுத் திட்டம், ரவுண்டானா

புங்கா மேம்பாட்டுப் பணிகள், ரவுண்டானாவைச் சுற்றிலும் நடைபாதை மற்றும் பொதுமக்கள் அமர்வதற்கான ஓய்வுக்கூடம், ஆகியவற்றையும் துணை முதலமைச்சர் அவர்கள் திறந்து வைத்தார்.

இந்நிகழ்வில் நகராட்சி நிர்வாகத் துறை அமைச்சர் கே.என்.நேரு, இந்து சமயம் மற்றும் அறிநலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள் ஆர்.மூர்த்தி, ஆர்.டி.சேகர், ஜே.ஜே.எபி.சேனார், துணை மேயர் மு.மகேஷ்குமார், மாநகராட்சி ஆணையர் ஜெ.குமரகுருபுரன், நிலைக் குழுத் தலைவர் (நகரமைப்பு), தா. இளைய அருணா, இராயபுரம் மண்டலக் குழுத் தலைவர் பி.ஸ்ரீராமுலு, மாமன்ற உறுப்பினர்கள் திருமதி ச.கீதா சுரேஷ், திருமதி பா.வேளாங்கண்ணி, அரசு உயர் அலுவலர்கள் மற்றும் பொதுமக்கள் கலந்து கொண்டனர்.

பள்ளி வளாகங்களிலிருந்து மாணவ-மாணவிகளுக்கு இயக்கப்படும்

50 சிறப்புப் பயண நடை பேருந்துகள்!

துணை முதல்வர் உதயநிதி ஸ்டாலின் தொடங்கி வைத்தார்!

சென்னை, ஆக. 19 – துணை முதலமைச்சர் உதயநிதி ஸ்டாலின் அவர்கள், பள்ளி மாணவ, மாணவிகளுக்கு 2025-2026 ஆம் கல்வியாண்டுக்கான கட்டணமில்லா பேருந்து பயண அட்டைகளை வழங்கி, பள்ளி வளாகங்களிலிருந்து மாணவ, மாணவி களுக்காக இயக்கப்படும் 50 சிறப்புப் பயண நடை பேருந்துகளை கொடி அசைத்து தொடங்கி வைத்தார்.

துணை முதலமைச்சர் உதயநிதி ஸ்டாலின் அவர்கள் நேற்று (18.8.2025) திருவல்லிக்கேணி லேடி வில்லிங்டன் அரசு மாதிரி பெண்கள் மேல்நிலைப்பள்ளி வளாகத்தில் போக்குவரத்துத் துறையின் சார்பில் நடைபெற்று நிகழ்ச்சியில், மாணவிகளுக்கு 2025-2026 ஆம் கல்வியாண்டுக்கான கட்டண மில்லா பேருந்து பயண அட்டைகளை வழங்கினார்.

மேலும் இந்நிகழ்ச்சியில், மாநகர போக்குவரத்துக் கழகத்தின் சார்பில் முதற்கட்டமாக 25 பள்ளி வளாகங்களிலிருந்து மாணவ, மாணவிகளுக்காக இயக்கப்படும் 50 சிறப்புப் பயண நடை பேருந்துகளை கொடி அசைத்து தொடங்கி வைத்து, மாணவிகளுடன் கலந்துரையாடினார்.

தமிழ்நாடு முழுவதும் 35.12.147 மாணவ, மாணவிகள் பயணம் மேற்கொள்ள 2025-2026 கல்வி

யாண்டுக்கான கட்டணமில்லா பேருந்து பயண அட்டைகள் வழங்கப்பட உள்ளது. இதில் மாநகர் போக்குவரத்துக் கழகத்தின் சார்பில் சுமார் 4.10,000 மாணவ, மாணவிகளுக்கு பயண அட்டைகள் வழங்கப்பட உள்ளது.

துணை முதலமைச்சர் உதயநிதி ஸ்டாலின் அவர்கள், நேற்று திருவல்லிக்கேணி லேடி வில்லிங்டன் அரசு மாதிரி பெண்கள் மேல்நிலைப்பள்ளி வளாகத்தில் இந்த ஆண்டுக்கான கட்டணமில்லா பேருந்து பயண அட்டைகளை வழங்குவதை தொடங்கி வைக்கும் வகையில், மாணவிகளுக்கு கட்டணமில்லா பேருந்து பயண அட்டைகளை வழங்கினார்.

சென்னை மாநகரில் பயிலும் மாணவ, மாணவிகள் அவர்களது தினசரி பேருந்து பயணத்தின்போது மிகுதியான கூட்டம் மற்றும் பொது மக்களுடன் நெரிசலில் நின்று கொண்டு பயணிப்பது போன்ற சவால்களை எதிர்கொண்டு வருகின்றனர். இதை தவிர்க்கவும், மாணவர்களுக்கு பாதுகாப்பான மற்றும் வசதியான பேருந்து சேவையை வழங்கவும் முதற்கட்டமாக தேர்ந்தெடுக்கப்பட்ட 25 பள்ளிகளுக்கு, 50 பயண நடைகளாக “சிறப்பு மாணவர் பேருந்துகளை” காலை பேருந்து முனையத்திலிருந்து இயக்கி, வழித் தடங்களில் பள்ளி மாணவர்களை மட்டும் ஏற்றி, பள்ளி வளாகத்தின்

உள்ளே சென்று இறக்கிவிடப்படுவர்.

மேலும் மாலை நேரங்களில் பள்ளி வளாகத்தின் உள்ளிருந்து மாணவர்களை ஏற்றிக் கொண்டு, உரிய வழித்தடத்தில் இயக்கப்படும். இதனால் மாணவர்கள் பாதுகாப்பாகவும், நெரிசலின்றியும் பயணிக்க இயலும். துணை முதலமைச்சர் உதயநிதி ஸ்டாலின் அவர்கள், நேற்று திருவல்லிக்கேணி லேடி வில்லிங்டன் அரசு மாதிரி பெண்கள் மேல்நிலைப் பள்ளி வளாகத்திலிருந்து பள்ளி மாணவர்களுக்கு என இயக்கப்படும் சிறப்புப் பேருந்துகளை கொடி அசைத்து துவக்கி வைத்தார்.

இந்நிகழ்ச்சியில், போக்குவரத்து மற்றும் மின்சாரத் துறை அமைச்சர் சா.சி.சிவசங்கர், போக்குவரத்துத் துறை அரசு முதன்மைச் செயலாளர் சுன்சோங்கம் ஜடக் சிரு, மாநகர் போக்குவரத்துக் கழக மேலாண் இயக்குநர் டாக்டர் த.பிரபு சங்கர், பெருநகர சென்னை மாநகராட்சி நிலைக் குழுத் தலைவர் (பணிகள்) நே.சிறீநரசு, மண்டலக் குழுத் தலைவர் எஸ். மதன்மோகன், மாநகராட்சி ஆளுங்கட்சி துணைத் தலைவர் ஏ.ஆர்.பி.எம். காமராஜ், இணை மேலாண் இயக்குனர் சி.கு.ராகவன், பள்ளி ஆசிரியர்கள், மாணவ, மாணவிகள் மற்றும் அரசு அலுவலர்கள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று (18.8.2025) திருவல்லிக்கேணி லேடி வில்லிங்டன் அரசு மாதிரி பெண்கள் மேல்நிலைப் பள்ளியில் நடைபெற்று நிகழ்ச்சியில், முதற்கட்டமாக 25 பள்ளி வளாகங்களிலிருந்து மாணவ, மாணவிகளுக்காக இயக்கப்படும் 50 சிறப்புப் பயண நடை பேருந்துகளை கொடி அசைத்து தொடங்கி வைத்தார். இந்நிகழ்வில், போக்குவரத்து மற்றும் மின்சாரத் துறை அமைச்சர் சா.சி.சிவசங்கர், போக்குவரத்துத் துறை அரசு முதன்மைச் செயலாளர் சுன்சோங்கம் ஜடக் சிரு, மாநகர் போக்குவரத்துக் கழக மேலாண் இயக்குநர் டாக்டர் த.பிரபு சங்கர், பெருநகர சென்னை மாநகராட்சி நிலைக் குழுத் தலைவர் (பணிகள்) நே.சிறீநரசு, மண்டலக் குழுத் தலைவர் எஸ். மதன்மோகன், மாநகராட்சி ஆளுங்கட்சி துணைத் தலைவர் ஏ.ஆர்.பி.எம். காமராஜ், இணை மேலாண் இயக்குனர் சி.கு.ராகவன், பள்ளி ஆசிரியர்கள், மாணவ, மாணவிகள் மற்றும் அரசு அலுவலர்கள் உடன் இருந்தனர்.

ஒக்கியம் மடுவு – நாராயணபுரம் ஏரி –

கீழ்க்கட்டளை ஏரியின் உபரி கால்வாய் சீரமைக்கும் பணி!

துணை முதலமைச்சர் உதயநிதி ஸ்டாலின் நேரில் ஆய்வு!

சென்னை, ஆக. 19 – துணை முதலமைச்சர் உதயநிதி ஸ்டாலின் அவர்கள் சென்னையின் மழைநீர் வடிகால் கட்டமைப்பை மேம்படுத்தும் வகையில் ஒக்கியம் மடுவு, நாராயணபுரம் ஏரி, கீழ்க்கட்டளை ஏரியின் உபரி நீர் கால்வாய் உள்ளிட்டவற்றில் மேற்கொள்ளப்பட்டுவரும் சீரமைப்பு பணிகளை நேரில் பார்வையிட்டு ஆய்வு செய்தார்.

முதலமைச்சர் அவர்கள் எதிர்பாராத பெரும் மழையினால் வெள்ளம் ஏற்பட்டாலும், சென்னையின் நீர் தேங்காமல் இருப்பதற்காக நீர்வளத் துறை, சென்னை பெருநகர மாநகராட்சி ஆகியவற்றின் கட்டுப்பாட்டில் உள்ள கால்வாய்களில் ஆழப்படுத்துதல், அகலப்படுத்துதல், கான்கிரீட் சுவருடன் கூடிய மூடுகால்வாய் அமைத்தல், மழைநீர் கால்வாய்கள் அமைத்தல், கால்வாய்கள் கட்டுவதன் சேரும் பகுதிகளில் தூர்வாருதல் உள்ளிட்ட பணிகளை தொடர்ந்து மேற்கொண்டு வருகின்றனர்.

இதன் காரணமாக கடந்த ஆண்டு களில் ஒரு சில மணி நேரங்களில் அதிக அளவில் மழை பெய்தும், சில மணி நேரங்களிலேயே வெள்ள நீர் வடிந்து உடனடியாக போக்குவரத்து

நடைபெறும் நிலை உருவானது. இதன் தொடர்ச்சியாக தற்காலத்தில் நாடு முழுவதும் ஏற்படும் மேகவெடிப்பு உள்ளிட்ட பெருமழை பெய்தாலும் எதிர்கொள்ளும் வகையில் சென்னையின் பல்வேறு பகுதிகளில் மழை வெள்ள முன்னேற்பாட்டு பணிகள் தொடர்ந்து மேற்கொள்ளப்பட்டு வருகின்றன.

தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (18.8.2025) ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் சீரமைக்கும் பணிகள் மேற்கொள்ளும் ஒரு பகுதியாக கண்ணேற்பாட்டு பணிகள் தொடர்ந்து மேற்கொள்ளப்பட்டு வருகின்றன.

தொடர்ந்து, சென்னை ராஜீவ் காந்தி சாலையில் கார்பாக்கம் பாலம் பகுதி ஒக்கியம் மடுவு கால்வாயில் மழைநீர் தடையின்றி செல்ல மேற்கொள்ளப்பட்டுவரும் வெள்ளத் தடுப்பு நடவடிக்கை பணிகளையும், 44 கோடி ரூபாய் மதிப்பீட்டில் நாராயணபுரம் ஏரியில் வெள்ள ஒழுங்கி மற்றும் கான்கிரீட் மூடு கால்வாய் கட்டும் பணிகள் நடைபெற்று வருவதையும், நேரில் பார்வையிட்டு ஆய்வு செய்தார்.

பின்னர், 59.12 கோடி ரூபாய்

மதிப்பீட்டில் கீழ்க்கட்டளை ஏரியின் உபரிநீர் கால்வாய் புனரமைக்கும் பணிகள் நடைபெற்று வருவதையும், சுண்ணாம்பு குளத்தூர் அம் படுத்தார் சாலைப் பகுதியில் கீழ்க்கட்டளை ஏரியின் உபரிநீர் கால்வாயில் தூர்வாரும் பணிகள் நடைபெற்று வருவதை நேரில் பார்வையிட்டு ஆய்வு செய்தார்.

தென் சென்னை பகுதிகளிலிருந்து சேகரமாகும் மழைநீர் எளிதாக கடலில் கட்டுத்தும் வகையில் சோழிங்க நல்லூர் குடியியாண்டி தோப்புச் சாலையில் எல்காட் அருகே 14.50 கோடி ரூபாய் மதிப்பீட்டில் கட்டப்பட்டுவரும் உயர் மட்ட பாடத்தின் கட்டுமானப் பணிகளையும் தமிழ்நாடு துணை முதலமைச்சர் நேரில் பார்வையிட்டு ஆய்வு செய்தார்.

இந்த ஆய்வுகளின் போது, சீரமைப்பு பணிகளை வகிழ்க்குப் பருவ மழைக்கு முன்னதாக முடிவடையும் வகையில் விரைவாகவும், தரமாகவும் மேற்கொள்ளுமாறும், பணிகளை உயர் அலுவலர்கள் தொடர் ஆய்வு மேற்கொண்டு குறிப்பிட்ட காலத்தில் முடிவடைய நடவடிக்கை எடுக்க வேண்டும் என்று தமிழ்நாடு துணை முதலமைச்சர் அவர்கள் அறிவுறுத்தினார்.



துணை முதலமைச்சர் உதயநிதி ஸ்டாலின் அவர்கள் நேற்று (18.8.2025) ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் சீரமைக்கும் பணிகள் மேற்கொள்வதன் ஒரு பகுதியாக கண்ணேரி நகர் பகுதியில் நடைபெறும் பணிகளை பார்வையிட்டு ஆய்வு செய்தார். இந்நிகழ்வில் மருத்துவம் மற்றும் மக்கள் நல்வாழ்வுத்துறை அமைச்சர் மா. சுப்பிரமணியன், பெருநகர சென்னை மாநகராட்சி மேயர் ஆர். பிரியா, சட்டமன்ற உறுப்பினர் எஸ்.அரவிந்த் ரமேஷ், சிறப்புத் திட்டச் செயலாக்கத் துறை கூடுதல் தலைமைச் செயலாளர் பிரதீப் யாதவ், துணை மேயர் மு. மகேஷ் குமார், மாநகராட்சி ஆணையர் ஜெ. குமரகுருபுரன், நீர்வளத்துறை தலைமைப் பொறியாளர் (சென்னை மண்டலம்) சி.பொதுப்பணித் திலகம், மாமன்ற உறுப்பினர்கள் அரசு உயர் அலுவலர்கள் மற்றும் பொதுமக்கள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் 59.12 கோடி ரூபாய் மதிப்பீட்டில் கீழ்க்கட்டளை ஏரியின் உபரிநீர் கால்வாய் புனரமைக்கும் பணிகள் நடைபெற்று வருவதை நேற்று (18.8.2025) நேரில் பார்வையிட்டு ஆய்வு செய்தார். இந்நிகழ்வில் பெருநகர சென்னை மாநகராட்சி மேயர் ஆர். பிரியா, சிறப்புத் திட்டச் செயலாக்கத் துறை கூடுதல் தலைமைச் செயலாளர் பிரதீப் யாதவ், துணை மேயர் மு. மகேஷ் குமார், மாநகராட்சி ஆணையர் ஜெ. குமரகுருபுரன், நீர்வளத்துறை தலைமைப் பொறியாளர் (சென்னை மண்டலம்) சி.பொதுப்பணித் திலகம், மாமன்ற உறுப்பினர்கள் அரசு உயர் அலுவலர்கள் கலந்து கொண்டனர்.